

မိခင်နှင့်ကလေးကျန်းမာရေးဆိုင်ရာသင်ယူရေးနှင့် စွမ်းဆောင်ရည်မြှင့်တင်ရေး၊

လက်တွေ့လေ့ကျင့်မှုစင်တာ

(Learning and Performance Improvement Centre)

ဖွင့်ပွဲအခမ်းအနားတွင် ပြည်ထောင်စုဝန်ကြီး ပြောကြားသည့်မိန့်ခွန်း

ရှမ်းပြည်နယ်(တောင်ကြီး)

၂၀၁၇ ခုနှစ်၊ ဖေဖော်ဝါရီလ(၈)ရက်

ယနေ့အခမ်းအနားကို ကြွရောက်လာကြတဲ့ ရှမ်းပြည်နယ်၊ ပြည်နယ်ဝန်ကြီးချုပ်နှင့် ပြည်နယ်ဝန်ကြီးများ၊ ကျန်းမာရေးနှင့်အားကစားဝန်ကြီးဌာနမှ ညွှန်ကြားရေးမှူးချုပ်များ၊ ဒုတိယညွှန်ကြားရေးမှူးချုပ်များ၊ ညွှန်ကြားရေးမှူးများ၊ ရှမ်းပြည်နယ်(တောင်ကြီး)ရှိ ပြည်သူ့ ကျန်းမာရေးဦးစီးဌာနနှင့် ကုသရေးဦးစီးဌာနမှ တာဝန်ရှိပုဂ္ဂိုလ်များ၊ သားဖွားမီးယပ်အထူးကု ဆရာဝန်ကြီးများ၊ ကလေးအထူးကုဆရာဝန်ကြီးများ၊ ပြည်နယ်သူနာပြုနှင့်သားဖွားသင်တန်း ကျောင်းမှ တာဝန်ရှိသူများ USAID အဖွဲ့၊ Maternal and Child Survival Program - MCSP အဖွဲ့မှ တာဝန်ရှိပုဂ္ဂိုလ်များနှင့် ကြွရောက်လာကြသူများအားလုံးကို မင်္ဂလာပါလို့ နှုတ်ခွန်း ဆက်သပါတယ်။

ဒီကနေ့ ကျင်းပပြုလုပ်တဲ့ ပြည်သူ့ကျန်းမာရေးဦးစီးဌာန၊ မိခင်နှင့်မျိုးဆက်ပွားကျန်းမာ ရေးဌာနခွဲ၊ ကလေးကျန်းမာရေးဖွံ့ဖြိုးရေးဌာနခွဲ၊ ရှမ်းပြည်နယ်(တောင်ကြီး)၊ ပြည်သူ့ကျန်းမာ ရေးဦးစီးဌာနနှင့် ကုသရေးဦးစီးဌာန၊ USAID အဖွဲ့နဲ့ Maternal and Child Survival Program (MCSP) တို့ ပူးပေါင်းကျင်းပတဲ့ ကျွမ်းကျင်မှုအခြေပြု လုပ်ငန်းစွမ်းရည်မြှင့်တင်ခြင်းလုပ်ငန်း (Competency - based in-service Capacity Building Strategy) နှင့် မိခင်နှင့်ကလေး ကျန်းမာရေးဆိုင်ရာသင်ယူရေးနှင့် စွမ်းဆောင်ရည်မြှင့်တင်ရေးလက်တွေ့လေ့ကျင့်မှုစင်တာ (Learning and Performance Improvement Centre) ဖွင့်ပွဲအခမ်းအနားတွင် အဖွင့်အမှာ စကားပြောကြားရတဲ့အတွက် များစွာဂုဏ်ယူဝမ်းမြောက်မိပါတယ်။

ကျန်းမာရေးနှင့်အားကစားဝန်ကြီးဌာနအနေနဲ့ ပြည်သူလူထုတစ်ရပ်လုံး အရည်အသွေး ပြည့်ဝတဲ့ ကျန်းမာရေးစောင့်ရှောက်မှုများကို လက်လှမ်းမီစွာရရှိနိုင်ဖို့အတွက် အစွမ်းကုန်ကြိုး ပမ်းအားထုတ်နေတာ အားလုံးအသိပဲဖြစ်ပါတယ်။ ဒီလုပ်ငန်းတွေထဲက အဓိကကျတာကတော့ မိခင်နဲ့ကလေး ကျန်းမာရေးစောင့်ရှောက်မှုလုပ်ငန်းများ အရည်အသွေးပြည့်ဝစွာရရှိနိုင်ဖို့နဲ့ အားလုံးလက်လှမ်းမီရရှိနိုင်ဖို့ဟာ အလွန်အင်မတန်ပဲအရေးကြီးပါတယ်။ ဒီလိုရရှိဖို့အတွက် မိခင်

နှင့်ကလေးကျန်းမာရေးစောင့်ရှောက်သူများရဲ့ လုပ်ငန်းစွမ်းဆောင်ရည်ကို တိုးတက်အောင် စဉ်ဆက်မပြတ် လေ့ကျင့်သင်ကြားပေးနေဖို့လိုပါတယ်။ ဒီကိစ္စဖြစ်တဲ့ မိခင်နဲ့ကလေးကျန်းမာရေး၊ ကလေးကြီးများရဲ့ ကျန်းမာရေး၊ မိခင်သေဆုံးမှု၊ ကလေးသေဆုံးမှုကို မြောက်များစွာ လျော့ကျသွားနိုင်ဖို့အတွက် ဒီ Learning and Performance Improvement Centre ကို ဖွင့်လှစ်ခြင်းပဲဖြစ်ပါတယ်။ ရှမ်းပြည်နယ် တစ်ပြည်လုံးမှာရှိတဲ့ အမျိုးသမီးတွေ၊ ကိုယ်ဝန်ဆောင် အမျိုးသမီးတွေ သေဆုံးမှု၊ ရောဂါဖြစ်မှုတွေကျဆင်းဖို့ ဒီ centre ဖွင့်ခြင်းက အများဆုံးဆိုင်နေပါတယ်။ ဒါကြောင့် ဒီရှမ်းပြည်နယ်မှာ ဒီ centre ဖွင့်ခြင်းက အလွန်အရေးကြီးပါတယ်။ ကျွန်တော် appreciate လုပ်ပါတယ်။

ကျန်းမာရေးဝန်ထမ်းများ စွမ်းဆောင်ရည်ပြည့်ဝစေဖို့အတွက် pre-service education မှာသာမက လုပ်ငန်းခွင်သင်တန်းများ (in-service training) ဟာလည်း ကျွမ်းကျင်မှုအခြေပြု သင်တန်း (competency-based training) ဖြစ်ဖို့လိုအပ်ပါတယ်။ pre-service training ပေးဖို့ဆိုတာက အဲဒီအခြေအနေအချိန်အခါမှာ ဖြစ်ပေါ်လာတဲ့ technical Know-how, method ဒါတွေနဲ့ နှီးနွယ်နေပါတယ်။ လုပ်ငန်းတွေဟာ အမြဲရပ်တံ့ (static) မနေပါဘူး။ အစဉ်ပြောင်းလဲ (dynamic) နေတဲ့အတွက် တိုးတက်လာတာတွေကို ထပ်ပြီးတော့သိနိုင်ဖို့အတွက် ဒီလို in-service training တွေအများကြီးလိုပါတယ်။ in-service training ဆိုတာ နောက်တစ်ဆင့် ဖြစ်တဲ့ မိခင်နှင့်ကလေး အပြင် အခြားဗျူဟာမျိုးရှိဖို့လိုပါတယ်။ (ဥပမာ- disease control and reporting ဘယ်လိုလုပ်ရမလဲ၊ malaria အများကြီးတက်လာရင် ဘယ်လိုလုပ်မလဲ၊ TB မှာလည်း ထိုနည်းလည်းကောင်းပါပဲ) အဲဒါတွေကို ကျွန်တော်တို့ ကျန်းမာရေးနှင့်အားကစားဝန်ကြီးဌာနက စဉ်းစားဖို့လိုလာပြီဖြစ်ပါတယ်။ ဒီလိုစင်တာတွေကို ဗဟိုမှာထားချင်ပါဘူး။ တိုင်းဒေသကြီး/ပြည်နယ်တွေမှာ ထားချင်ပါတယ်။ ဗဟိုမှာထားမယ်ဆိုရင် အကုန်လုံး ဗဟိုကိုလာရမှာဖြစ်တဲ့အတွက် အလွန်အချိန်ကုန်ပါတယ်။ လာမယ့်နှစ်တွေမှာ တိုင်းဒေသကြီးနှင့်ပြည်နယ်တွေမှာ in-service training center တွေကိုဖွင့်ပါမယ်။ နေပြည်တော်မှာ training center ဖွင့်ဖို့ ဆောင်ရွက်နေပါတယ်။ နေပြည်တော်အဝင်မှာ မြေဧက(၂၀) ရထားပြီးဖြစ်ပါတယ်။ တရုတ်ပြည်သူ့သမ္မတနိုင်ငံမှ အဆောက်အဦဆောက်ဖို့အတွက် သန်းပေါင်းများစွာလှူမှာဖြစ်ပါတယ်။ ဗဟို training center အဖြစ် ဖွင့်လှစ်မှာဖြစ်ပါတယ်။ ဦးစီးဌာနဝန်ထမ်းများကို training ပေးမှာဖြစ်ပြီး အမြန်ဆုံး အကောင်အထည်ဖော်ဆောင်ရွက်မှာဖြစ်ပါတယ်။ ဒါကို ပြည်သူ့ကျန်းမာရေးဦးစီးဌာနက ဆက်လက်လုပ်ဆောင်မှာဖြစ်ပါတယ်။ ဒီ center ဖွင့်မယ်ဆိုရင် အားလုံးသော

သင်တန်းတွေပေးပါမယ်။ ဒီ training မှာ ဆောင်ရွက်ရမဲ့လုပ်ငန်းတွေကို road map နဲ့ အကုန်လုပ်ပြီး ဘယ်လမှာ ဘာလုပ်မယ်ဆိုတာ အစီအစဉ်ရေးဆွဲထားမှာဖြစ်ပါတယ်။ training တစ်ခါလုပ်မယ်ဆိုရင် သုံးလေးခု တစ်ပြိုင်တည်းလုပ်နိုင်တဲ့အတွက် ဦးစီးဌာနအားလုံးက ဝန်ထမ်းများဟာ သင်တန်းနားချိန်မှာ ဝန်ထမ်းအချင်းချင်း အတွေ့အကြုံများဖလှယ်ရင်း မိသားစုသဖွယ် ရင်းနှီးမှုများ ရသွားမှာဖြစ်ပါတယ်။ ဒါ့ကြောင့် ဝန်ထမ်းအချင်းချင်း သိကျွမ်း ရင်းနှီးမှုများရရှိကြမည့်အပြင် အခြားအကျိုးကျေးဇူးများလည်း ရရှိမှာဖြစ်ပါတယ်။

ဒီလို Learning and Performance Improvement Centre တွေ ဖွင့်လှစ်နိုင်ဖို့အတွက် ၂၀၁၅ ခုနှစ်မှစတင်၍ USAID အဖွဲ့၏ MCSP နဲ့ အစီအစဉ်များရေးဆွဲခဲ့ပြီး ၂၀၁၆ ခုနှစ်မှာ တိုင်း ဒေသကြီး/ပြည်နယ် (၅)ခုဖြစ်တဲ့ ရခိုင်ပြည်နယ်၊ ရှမ်းပြည်နယ်(တောင်ကြီး)၊ ရှမ်းပြည်နယ် (လားရှိုး)၊ ဧရာဝတီတိုင်းဒေသကြီးနဲ့ မကွေးတိုင်းဒေသကြီးတို့မှာ ဖွင့်လှစ်နိုင်ဖို့အတွက် site assessment များ ပြုလုပ်ခဲ့ပြီး လေ့ကျင့်မှုစင်တာများကို တည်ထောင်ခဲ့ရာ ၂၀၁၆ ခုနှစ်၊ စက်တင်ဘာလတွင် ရခိုင်ပြည်နယ်တွင် ဖွင့်လှစ်နိုင်ခဲ့ပြီး ယခုအခါ ရှမ်းပြည်နယ်(တောင်ကြီး) တွင် ဒုတိယအကြိမ်မြောက် ဖွင့်လှစ်နိုင်ခဲ့ခြင်းဖြစ်ပါတယ်။ ဒီလိုဖွင့်လှစ်နိုင်ဖို့အတွက် ပြည်သူ့ ကျန်းမာရေးဦးစီးဌာန၊ မိခင်နှင့်မျိုးဆက်ပွားကျန်းမာရေးဌာနခွဲ၊ ကလေးကျန်းမာရေးဖွံ့ဖြိုးရေး ဌာနခွဲ၊ ပြည်နယ်ပြည်သူ့ကျန်းမာရေးဦးစီးဌာနနှင့် ကုသရေးဦးစီးဌာန ရှမ်းပြည်နယ်(တောင်ပိုင်း) နဲ့ USAID's Maternal and Child Survival Program (MSCP)တို့ရဲ့ ပူးပေါင်းဆောင်ရွက်ထား ရှိမှုများကိုလည်း ချီးကျူးပါကြောင်း ပြောကြားလိုပါတယ်။

ကျန်းမာရေးဝန်ထမ်းများရဲ့ စွမ်းဆောင်ရည်မြှင့်တင်တဲ့နေရာမှာ စာတွေ့သင်ကြားပေး ခြင်းအပြင် လက်တွေ့လေ့ကျင့်နိုင်ဖို့အတွက် လူနာတွေနဲ့ သင်ကြားပေးဖို့လိုပါတယ်။ လူနာ တွေနဲ့ လက်တွေ့လေ့ကျင့်ရန် အခြေအနေမပေးတဲ့အခါမှာ simulation models, mannequin များနဲ့ လက်တွေ့လေ့ကျင့်ခြင်း၊ မိခင်နှင့်ကလေးဆိုင်ရာ video တွေ၊ ဓါတ်ပုံတွေ အသုံးပြုပြီး သင်ကြားပေး ခြင်း၊ flip chart and action plan များကိုအသုံးပြုပြီး သင်ကြားခြင်းများ ပြုလုပ်ဖို့လိုအပ်ပါတယ်။ တစ်ချိန်တည်းမှာပဲ ကျန်းမာရေးဝန်ထမ်းတွေအနေနဲ့ သင်တန်းကို တစ်ကြိမ်တစ်ခါရရှိရုံနဲ့ ကျွမ်းကျင်မှုရရှိဖို့ ခက်ခဲတာကြောင့် စဉ်ဆက်မပြတ် (low dose, high frequency practices) လေ့ကျင့်ဖို့လိုအပ်ပါတယ်။ ဒါမှသာ ကျန်းမာရေးဝန်ထမ်းတွေအနေနဲ့ လိုအပ်တဲ့အချိန်မှာ စံကိုက်ကျွမ်းကျင်မှုကို ဆောင်ရွက်ပေးနိုင်မှာဖြစ်ပါတယ်။

ကျွန်တော်တို့နိုင်ငံမှာ သူနာပြုတွေရှားပါးနေပါတယ်။ သူနာပြုရှားပါးနေတာဖြစ်တဲ့ အတွက် အကူသူနာပြု (၉)လသင်တန်းတွေကို တိုင်းဒေသကြီးနှင့် ပြည်နယ်ဆေးရုံတွေမှာ ပေးနေတာဖြစ်ပါတယ်။ midwife တွေကို အလုပ်စတင်ခန့်အပ်တဲ့အချိန်မှာ ဆေးရုံတွေမှာ တွဲဖက်အနေနဲ့ ထားပေးမှာဖြစ်ပါတယ်။ ခန့်အပ်တာကို ပြည်သူ့ကျန်းမာရေးဦးစီးဌာနက ခန့်အပ်မှာဖြစ်ပေမဲ့ ဆေးရုံတွေမှာ တွဲဖက်အနေနဲ့ (၆)လ သို့မဟုတ် (၁)နှစ် attach လုပ်ပြီး training (ဥပမာ- ကလေးမွေးတာကအစ (neonatal care) ပေးလိုက်လို့ရှိရင် သားဖွားဆရာမတွေက case မရှိတဲ့အတွက် training ကောင်းကောင်းမရတာတွေကိုလည်း ဖြေရှင်းပြီးသား ဖြစ်မှာဖြစ်ပါတယ်။ ဒါ့အပြင် ဆေးရုံတွေမှာ သူနာပြုရှားပါးတဲ့ပြဿနာကို တစ်ဖက်တစ်လမ်းက ဖြေရှင်းပေးရလည်းရောက်ပါတယ်။ သားဖွားဆရာမတွေကို ရာထူးတိုးမြှင့် အခွင့်အလမ်းများကိုပေးဖို့လဲ စဉ်းစားနေပါတယ်။ သားဖွားဆရာမတစ်ယောက်ဟာ တစ်သက်လုံး သားဖွားဆရာမအဖြစ်နဲ့ပဲမနေရပါဘူး၊ ပြည်သူ့ကျန်းမာရေးဦးစီးဌာနမှာ လက်ထောက်ညွှန်ကြားရေးမှူး (သားဖွား)၊ ဦးစီးအရာရှိ(သားဖွား) ရာထူးတွေကိုထားရှိဖို့ စီစဉ်ဆောင်ရွက်မှာဖြစ်ပါတယ်။ သူနာပြုတွေဆိုရင် ညွှန်ကြားရေးမှူးအဆင့်ထိ ရှိနေပါတယ်။ ဒါ့ကြောင့် သားဖွားတွေကိုလဲ မြှင့်တင်ပေးမှာဖြစ်ပါတယ်။ medical technologist နှင့် pharmacist တွေကိုလည်း အရည်အသွေး မြှင့်တင်ပေးမှာဖြစ်ပါတယ်။

ယနေ့ဖွင့်လှစ်တဲ့ ကျွမ်းကျင်မှုအခြေပြု လုပ်ငန်းခွင်စွမ်းရည်မြှင့်တင်ခြင်း လုပ်ငန်းစဉ်မှာပါဝင်တဲ့ ကျွမ်းကျင်မှုအခြေပြုသင်တန်း မော်ဂျူးများ (competency-based modules) ကို ဒေသအလိုက် လိုအပ်ချက်အပေါ်မူတည်၍ ရေးဆွဲထားပြီး ပြည်နယ်/တိုင်းဒေသကြီးအဆင့် သင်ကြားရေးအဖွဲ့ဝင်များကို လေ့ကျင့်သင်ကြားပေးသွားမှာဖြစ်ပါတယ်။ ထိုမှတစ်ဆင့် ခရိုင်/မြို့နယ်အဆင့် သင်ကြားရေးအဖွဲ့များအား လက်ဆင့်ကမ်းသင်ကြားပေးနိုင်မှာဖြစ်ပြီး ထိုမှတစ်ဆင့် သားဖွားဆရာမများကို updated နည်းပညာများကို တစ်ဆင့်ပြန်လည်ပို့ချပေးနိုင်မှာ ဖြစ်ပါတယ်။ သားဖွားဆရာမလက်စွဲစာအုပ်မရှိတဲ့အတွက် လက်စွဲစာအုပ်ထုတ်ဝေဖို့အတွက် စီစဉ်ဆောင်ရွက်ပေးမှာဖြစ်ပါတယ်။ သားဖွားဆရာမတွေ နယ်တွေကို ကျန်းမာရေးစောင့်ရှောက်ဖို့သွားတဲ့အခါမှာ တစ်ယောက်တည်းသွားလာရတာဖြစ်တဲ့အတွက် တစ်ခုခုမေးချင်တာဆိုရင် မေးစရာလူမရှိပါဘူး။ ဒါ့ကြောင့် ဒီလက်စွဲစာအုပ်ရှိရင် အဆင်ပြေမှာဖြစ်ပါတယ်။ ဒီစာအုပ်မှာ ဘာတွေပါဝင်သင့်လဲဆိုတာတွေကို သူနာပြုနှင့်သားဖွားကောင်စီ၊ သူနာပြုနှင့်သားဖွားအသင်း၊ ရန်ကုန်၊ မန္တလေး အစရှိတဲ့မြို့များက သားဖွားသင်တန်းကျောင်းမှ ကျောင်းအုပ်ကြီးများ၊ ကျွမ်း

ကျပ်ပညာရှင်များ၊ လုပ်ငန်းခွင်မှာ လက်တွေ့ဆောင်ရွက်နေတဲ့ သားဖွားဆရာမများနဲ့ ပူးပေါင်း ညှိနှိုင်းဆွေးနွေးပြီး ဆောင်ရွက်ကြမှာဖြစ်ပါတယ်။ အခြားပြည်ပနိုင်ငံတွေမှာ handbook of medicine ကိုင်တဲ့အလေ့အထရှိပါတယ်။ ကျွန်တော်တို့နိုင်ငံမှာလဲ ဒီအလေ့အထကိုဖြစ်အောင် ဆောင်ရွက်မှာဖြစ်ပါတယ်။

ယခု Learning and Performance Improvement Centre များတွင် လေ့ကျင့်သင်ကြား ပေးမယ့် မိခင်နှင့်ကလေးဆိုင်ရာပြုစုစောင့်ရှောက်မှုလုပ်ငန်းများမှာ ကိုယ်ဝန်ဆောင်စောင့် ရှောက်ခြင်း၊ ပုံမှန်ကလေးမွေးဖွားခြင်း၊ မွေးကင်းစကလေးပြုစုစောင့်ရှောက်ခြင်း၊ မီးဖွားပြီး သွေးသွန်ခြင်း၊ ကိုယ်ဝန်ဆောင်အဆိပ်တက်ခြင်း၊ ရောဂါကူးစက်မှုမရှိစေရန် ကာကွယ်ခြင်း အလေ့အကျင့်ကောင်းများအစရှိသည်တို့ ပါဝင်မှာဖြစ်ပြီး simulation model များနဲ့ လက်တွေ့ လေ့ကျင့်နိုင်စေရန် station အလိုက် ပြင်ဆင်ထားရှိခြင်း၊ audiovisual နည်းပညာများ အသုံးပြု သင်ကြားနိုင်ရန် အထောက်အကူပြု facilities များ၊ ရုပ်ပုံကားချပ်များ အစရှိသည်တို့ကို ထည့် သွင်းတည်ထောင်ထားမှာဖြစ်ကြောင်း သိရှိရပါတယ်။ ဒါ့အပြင် ဒီ learning centre မှာ simulation model များနဲ့ လေ့ကျင့်နိုင်ရုံသာမက တကယ့်လက်တွေ့လူနာများနဲ့လည်း ဆေးရုံ တွေမှာ လေ့ကျင့်သင်ကြားရန်လိုအပ်တဲ့အတွက် ပြည်သူ့ကျန်းမာရေးဦးစီးဌာနနဲ့ ကုသရေးဦးစီး ဌာနတို့ အတူပူးပေါင်းဆောင်ရွက်ဖို့လိုကြောင်း မှာကြားလိုပါတယ်။ လက်တွေ့အနေနဲ့ ပူးပေါင်း ဆောင်ရွက်တဲ့အခါမှာ ဆေးရုံအုပ်ကြီးများကလည်း နွေးထွေးပျူငှာစွာကြိုဆိုကြပြီး လိုအပ်တဲ့ ကူညီဆောင်ရွက်ပေးမှုများလည်း လုပ်ဖို့လိုပါတယ်။

နိဂုံးချုပ်အနေနဲ့ ယခုလိုကျွမ်းကျင်မှုအခြေပြု လုပ်ငန်းခွင်စွမ်းရည်မြှင့်တင်ခြင်းလုပ်ငန်း စဉ်နဲ့ သင်ယူရေးနဲ့ စွမ်းဆောင်ရည်မြှင့်တင်ရေးဆိုင်ရာလေ့ကျင့်မှုစင်တာများ ဖွင့်လှစ်ဖို့အတွက် ပစ္စည်းအင်အားနဲ့ နည်းပညာဆိုင်ရာပံ့ပိုးမှုများပေးတဲ့ USAID's Maternal and Child Survival Program (MSCP) ကို ကျေးဇူးတင်ရှိကြောင်း ပြောကြားလိုပါတယ်။ ဒါ့အပြင် ပြည်နယ်ပြည်သူ့ ကျန်းမာရေးဦးစီးဌာနနှင့် ကုသရေးဦးစီးဌာန ရှမ်းပြည်နယ်(တောင်ကြီး)များမှ တာဝန်ရှိသူများ အနေနဲ့လည်း Learning and Performance Improvement Centre အား စဉ်ဆက်မပြတ် သင်တန်းများကို စနစ်တကျ လေ့ကျင့်သင်ကြားပေးစေလိုပါတယ်။ ပြည်နယ်ဝန်ကြီးချုပ်၊ ပြည် နယ်လူမှုရေးဝန်ကြီးတို့ကိုလဲ ကျေးဇူးတင်ပါတယ်။ အစစအရာရာ ကူညီပံ့ပိုးပေးမှသာ ရှမ်းပြည် နယ်အတွက် ကျန်းမာရေးစောင့်ရှောက်မှုလုပ်ငန်းများဟာ ယခုထက်ပိုမိုအောင်မြင်လာမှာ ဖြစ်ပါတယ်။ USAID ကိုလည်း အထူးကျေးဇူးတင်ကြောင်းပြောကြားရင်း နိဂုံးချုပ်အပ်ပါတယ်။